



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Врз основа на член 28 став 2 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и Закон за изменување на Законот за аудио и аудиовизуелни медиумски услуги („Службен весник на РС Македонија“ бр.42/20 и 77/21), се доставува

ПИСМЕН ИЗВЕШТАЈ
ЗА ИЗВРШЕН ПРОГРАМСКИ НАДЗОР

Република Северна Македонија АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ – СКОПЈЕ Republika E Maqedonisë Së Veriut AGJENCIA PER SHERBIME MEDIATIKE AUDIO DHE AUDIOVIZUELE – SHKUP			
Примено / Prapuar: 15.11.2022			
Орг. единица Njësia org.	Број Numër	Прилог Shtesë	Вредност Vlerë
M	4266	1	

1. Програмскиот надзор се врши како: редовен

2. Субјект на надзорот: Друштво за комуникациски услуги А1 МАКЕДОНИЈА ДООЕЛ Скопје.

3. Датум на извршување на надзорот: 15.11.2022 година.

4. Предмет на надзорот: Редовниот програмски надзор ги опфаќа обврските на давателите на аудиовизуелни медиумски услуги по барање кои произлегуваат од член 49, член 50 и член 60 од Законот за аудио и аудиовизуелни медиумски услуги.

4.1. член 49 – Обврска за кинематографски дела;

„Давателите на аудиовизуелни медиумски услуги не смеат да објавуваат односно пренесуваат кинематографски дела надвор од периодот утврден во договорите со имателите на правата“.

4.2. член 50 – Заштита на малолетни лица;

став (1) – „Давателите на аудиовизуелни медиумски услуги не смеат да емитуваат програми кои може сериозно да му наштетат на физичкиот, психичкиот или моралниот развој на малолетните лица, особено програми кои содржат порнографија или непотребно насилство“.

став (2) – „Непотребно насилство претставува ширење текстуални, вербални и визуелни пораки со кои, во термини од програмата што им се достапни на малолетниците се глорифицираат физички, вербални или психолошки облици на садизам или слични видови на насилство кое е цел самото за себе и на ниту еден начин не може да се оправда ниту преку контекст на жанрот, ниту преку мотивите на драмското дејствие на прикажаната програма“.

став (3) – „Забраната од ставот (1) на овој член се однесува и на други програми кои веројатно би можеле да му наштетат на физичкиот, психичкиот или моралниот развој на малолетните лица, освен кога е обезбедено со нивното емитување или репризирање во одреден временски период и/или со примена на одредена техничка мерка, малолетните лица во периодот на емитување или репризирање нема на вообичаениот начин да ги слушнат или да ги видат тие програми. Кога вакви програми се емитуваат или репризираат во не кодирана форма, давателот на аудиовизуелни медиумски услуги е должен пред нивното емитување да обезбеди претходно акустично предупредување и можност да бидат препознаени со помош на визуелни знаци во текот на нивното времетраење“.

4.3. член 60 – Промоција на производство и пристап до европски дела;

став (1) – „Давателите на аудиовизуелни медиумски услуги по барање, тогаш кога тоа е изводливо и со соодветни средства, треба да го промовираат производството и пристапот до европски аудиовизуелни дела. Таквото промовирање може да се однесува, меѓу другото, на:

- финансискиот придонес за производство и стекнување на права за европски дела;



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

- застапеноста и/или поставеноста на европски дела во каталогот со програми.
став (2) – На барање на Агенцијата давателите на аудиовизуелни медиумски услуги по барање се должни во рокот утврден во барањето на Агенцијата да и достават документи во врска со имплементацијата на одредбата од ставот (1) на овој член.

5. Констатации од надзорот: При извршениот програмски надзор не се констатирани прекршувања.

- 5.1 Со писмен допис (наш бр.11-3962/1 од 26.10.2022 година), Агенцијата побара од Друштво за комуникациски услуги А1 МАКЕДОНИЈА ДООЕЛ Скопје во рок од 15 дена од денот на приемот на дописот да достави договори склучени со имателите на права за следниве кинематографски дела:
- CONFERENCE (HBO);
 - HOPSTER_JAM_S01_E09: Not Every Day (Hopster);
 - Македонски спортски легенди еп.03 (Наша ТВ)
 - HARLOTS s (02) I, Episode 05 (Epic Drama);
 - FOSTER 2018 (HBO);
 - Златно славејче 2017 (детски фестивал), и
 - Времето денес еп.8 (Наша ТВ)
- 5.2 На ден 14.11.2022 година (наш бр.11-3962/2), Друштвото за комуникациски услуги А1 МАКЕДОНИЈА ДООЕЛ Скопје до Агенцијата достави документација од којашто беше констатирано дека правата за овие кинематографски дела се пренесени на давателот на аудиовизуелни медиумски услуги на барање од страна на имателите на права, и дека нивното нудење во услугата видео на барање е согласно членот 49 од Законот за аудио и аудиовизуелни медиумски услуги. При увидот во видеотеката е констатирано дека содржините Македонски спортски легенди еп.03 (Наша ТВ); Златно славејче 2017 (детски фестивал) и Времето денес еп.8 (Наша ТВ) во моментот не се достапни во понудата но за истите се доставени валидни договори.
- 5.3 Програмските содржини на барање што ги обезбедува Друштвото за комуникациски услуги А1 МАКЕДОНИЈА ДООЕЛ Скопје, а кои може сериозно да му наштетат на физичкиот, психичкиот или моралниот развој на малолетните лица, особено програмите кои содржат порнографија или непотребно насилство се претходно обезбедени со акустично предупредување и можност да бидат препознаени со помош на визуелни знаци во текот на нивното времетраење, со назнака за возраста на лицата што може да ги следат.
- 5.4 Со увидот во каталогот бр.11-3942/1 што на 25.10.2022 година, Друштвото за комуникациски услуги А1 МАКЕДОНИЈА ДООЕЛ Скопје по електронска пошта го достави во Агенцијата, беше констатирано дека во понудата се застапени европски аудиовизуелни дела, и тоа долгометражни играни филмови, стендап настапи на македонски комичари, играна програма за деца, снимки од музички фестивали, документарни и забавни емисии и друго.